

అథోత్పత్తిం ప్రపశ్యామి ధర్మస్య మహతో నృప ।
మాహాత్మ్యం చ తిథిం చైవ తన్నిబోధ నరాధిప ॥ 01 ॥

పూర్వం బ్రహ్మో2వ్యయః శుద్ధః పరాదపర సంజ్ఞితః ।
ససిస్పక్షుః ప్రజాస్త్వాదౌ పాలనం చ విచింతయత్ ॥ 02 ॥

తస్య చింతయత స్త్వంగాత్ దక్షిణాత్ శ్వేతకుండలః ।
ప్రాదుర్బభూవ పురుషః శ్వేత మాల్యాను లేపనః ॥ 03 ॥

ద్రవ్య గుణ క్రియా జాతి చతుఃపాదః ప్రకీర్తితః ।
సంహితా పదక్రమశ్చైవ త్రిశృంగో2సౌ స్మృతో బుధైః ॥ 04 ॥

తథా ఆద్యంత ఓంకార ద్విశిరాః సప్తహస్తవాన్ ।
త్రిబద్ధ బద్ధో విప్రాణాం ముఖ్యః పాలయతే జగత్ ॥ 05 ॥

అయం మే ప్రథమః పుత్రః పీడితః శశినా భృశమ్ ।
పత్నీం జిఘ్కతా భ్రాతు ర్ధర్మ సంజ్ఞో మహామునిః ॥ 06 ॥

తతః సర్వే స్తుతిం చక్రుః తస్య దేవస్య హర్షితాః ।
విదిత్వా బ్రహ్మణో వాక్యాత్ సంపూర్ణ శశిసన్నిభమ్ ॥ 07 ॥

ధర్మోత్పత్తిం య ఇమాం శ్రావయీత తదా శ్రాద్ధేన తర్పయేత పితౄంశ్చ ।
త్రయోదశ్యాం పాయసేన స్వభక్త్యా సస్వర్గగామీ తు సురా మపేయాత్ ॥ 08 ॥

॥ ఇతి శ్రీ పరాహుపురాణే భగవచ్ఛ్రీ ద్విమ్రంశోద్ద్యయః ॥

॥ దేవ కృత మహేశ్వర స్తోత్రమ్ ॥

నమామి సర్వే శరణార్థినో వయం మహేశ్వరం త్ర్యంబకభూతనాథమ్ ।
ఉమాపతే విశ్వపతే మరుత్పతే జగత్పతే శంకర పాహి నః స్వయమ్ ॥ 01 ॥

జటాకలాపాగ్ర శశాంకదీధితి ప్రకాశితాశేష జగత్త్రయామల ।
త్రిశూలపాణే పురుషోత్తమాచ్యుత ప్రపాహి దైత్యాచ్చ జగత్త్రయోదర ॥ 02 ॥

త్వమాది దేవః పురుషోత్తమో హరిః భవో మహేశస్త్రిపురాంతకో విభుః ।
భగాక్షిహో దైత్యరిపుః పురాతనో వృషధ్వజః పాహి సురోత్తమోత్తమ ॥ 03 ॥

పుధ్వాది తత్త్వేషు భవాన్ ప్రతిష్ఠితో ధ్వని స్వరూపో గగనే విశేషతః ।
వాయో ద్విధా తేజసి చ త్రిధా జలే చతుః క్షితౌ పంచగుణః ప్రపాహి నః ॥ 04 ॥

అగ్నిస్వరూపో2సి తరౌ తథోపలే సత్త్వ స్వరూపో2సి తథా జలేష్వసి ।
తేజఃస్వరూపో భగవాన్ మహేశ్వరః ప్రపాహి నో దైత్య గుణార్ధితాన్ హర ॥ 05 ॥

నాసీద్యదా2కాండ మిదం త్రిలోచన ప్రభాకరేంద్ర ద్రవిణాధిపాః కుతః ।
తదా భవానేన విరుద్ధలోచన ప్రమాణబాధాది వివర్జితః స్థితః ॥ 06 ॥

కపాలమాలిన్ శశిఖండశేఖర శ్మశానవాసిన్ సితభస్మగుంఠిత ।
ఫణీంద్ర సంవీత తనోం2తకాపహ ప్రపాహి నో దక్షధియా సురేశ్వర ॥ 07 ॥

భవాన్ పుమాన్ శక్తిరియం గిరేః సుతా సర్వాంగరూపా భగవం స్తథా త్వయి ।
త్రిశూల రూపేణ జగత్త్రయం కరే స్థితం త్రినేత్రేషు మఖాగ్నయ స్త్రయః ॥ 08 ॥

జటాస్వరూపేణ సమస్త సాగరాః కులాచలాః సింధువహోశ్చ సర్వశః ।
శశీ పరం జ్ఞానమిదం తవస్థితం న దేవ పశ్యంతి కుద్యష్టయో జనాః ॥ 09 ॥

నారాయణస్త్వం జగతాం సముద్భవః తథా భవః సైవ చతుర్ముఖో భవాన్ ।
సత్త్వాది భేదేన తథాగ్నిభేదతో యుగాదిభేదేన చ సంస్థితః త్రిధా ॥ 10 ॥

భవంత మేతే సురనాయకాః ప్రభో భవార్దినో న్యస్య వదంతి తోషయన్ ।
యతస్తతో నో భవ భూతిభూషణ ప్రపాహి విశ్వేశ్వర రుద్ర తే నమః ॥ 11 ॥

॥ అథ క్షమాప్తార్థనో ॥

యదక్షర పదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తుతే ॥

॥ అథ భగవత్సతుర్వణమ్ ॥

కాయేన వాచా మనసేంద్రియైర్వా, బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై, నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయే2ర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥